

ముద్ద నంచిక.

వాల్యం I.]

మద్రాసు : 1941 వ సం॥ నవంబరు నెల 14 వ తేది శుక్రవారం

[నె 35 రు

భారతీయ సేనలు.

మధ్య ప్రాచ్యమునందు ప్రతిభావంతముగ పోరుట.

ఇండియాకు యుద్ధంరాకుండా చేస్తున్నవి.

“భారతీయ సేనలు స్వదేశం విడచి ఎంతో దూరంలో పనిచేయుచున్నవి. అయినను అవట ఇండియా యొక్క యుద్ధములందీ పాల్గొనుచున్నారు. వారి నేర్పు ధైర్యములతో యుద్ధం ఇండియాకు రాకుండా కాపాడుచున్నారు.”

ఆసి భారతీయ ప్రధాన సేనానాయకుడు సర్ ఆర్వి బాల్లు వావెలుగారు ఇండియా వైటు కాన్సిలు సభయందు ఒక శ్రుత్తుకు ప్రత్యుత్తరంగా చెప్పిరి. అఫ్రికా చేరుక వివిధ దేశములలో ఇండియా సైనికులు ఎట్లు యుద్ధముచేసి కీర్తి గడించిరో, తానవట సేనానాయకుడుగనుండి వారి నెట్లు నడపించిరో వివరంగా తెలిపిరి. ఈజిప్టు పడమర ఎడారిలో ఇటలీ సేనను నిర్మూలం చేసినది ఇండియానుండి వచ్చిన సేనలే. ఈ సేనలే ఇటలీవారి తూర్పు అఫ్రికా ప్రామాజ్యమునుకూడ నాశనం చేసినవి.

“ఇటలీ ప్రామాజ్యములోనిదగు ఇరిట్రీయా ముఖ్య పట్నమును కరేను ముట్టడి భారతీయ సైనిక చరిత్రయందు చిరకాలం జ్ఞాపకముండగల ఘట్టము.”

“కరేను పతనంతో ఇటలీ సైన్యాల నిరోధం తగ్గింది. 5 వ డివిజను భారతీయ సైన్యం తక్కిన ఇరిట్రీయా సగం లగు అస్త్రతా, మసావాలను రాష్ట్రములను ఏప్రిల్ మొదటి వారంలోగా వశపరచుకొనెను. దానితో ఎర్ర సముద్రము నందు మనకు మార్గ నిరోధం తొలగిపోయింది. తరువాత 5 వ డివిజను ఇండియను సేన అభిసేనియా లోనికి చొచ్చు కొనిపోయి యుద్ధం కొనసాగించుసరికి అవట ఇటలీ వైస్రాయియగు ఆయోస్టా ప్రభువు యీ డివిజను సేనానాయకు నకు తొంగిపోయెను. జనవరినుండి మేమాసంలోగా నాల్గు నెలల యుద్ధంలో భారతీయ 4, 5 డివిజనుల సైనికులు ఇరిట్రీయా అంతను అభిసేనియా ఉత్తర భాగమును తీసుకో గల్గిరి. ఇది చాల ప్రశంసార్హమగుపని. రాజుగారు భారతీయ సైనిక లిరువురకు రెండు విఠ్టిరియా క్రాసు బిరుదు లొసంగి వారి ధైర్య సాహసములను కొనియాడుట ఎంతో తగియున్నది.

విశ్రాంతి లేదు.

“ఇతరచోట్ల యుద్ధం యీ భారతీయ సేనకు విశ్రామం లేకుండా చేసింది. వారాక్రమించిన ఇరిట్రీయాదేశాన్ని భారత సంస్థాన సేనల కాపలాక్రిందయంచి, వారిని ఈజిప్టు నకు పంపవలసివచ్చింది. 1940 వ సం॥ అక్టోబరు ఆఖరున ఇటలీసైన్యం గ్రీకులై దాడి చేసెను. గ్రీకులే ఆదాడిని నిరోధించుకొనిరి. కాని 1941 వ సం॥లో బల్గేరియా మీదుగ గ్రీకులై యింకో వైపునుండి జర్మనులు దాడి చేస్తున్నారని తెలిసింది. అందుచే మధ్యప్రాచ్యమునందున్న శుశ్రీతముగ సైన్యం అంతా అక్కడికి పంపవలసివచ్చింది. సిరీనైకాలో గెల్వినభాగాల కాపలాకు కొద్దిపాటి సైన్యం, అయిదసంవద అటే లేనిది, ఉంచవలసివచ్చింది. ఇక్కడో

పొరబాటు జరిగింది. తిరిగి ఏప్రిల్లోగా సిరీనైకాలో శత్రుదాడి యుండదని యీలోగా ఇటాలియను తూర్పు అఫ్రికానుండి తరిఫీదయిన భారతీయ సైన్యం సిరీనైకా రాగలదని అనుకొంటిని. కాని అవట శత్రుదాడి అనుకున్న దానికంటే ఒకనెల ముందుగ నేవచ్చెను. అంతకుముందు నెలరోజుల క్రిందటే ఆప్రాంతాలు చేరిన ఇండియను మోటారు బిగేడువారు శత్రుసేనను చాల ధైర్యముతో ఎదిరించిరి. తమకన్న ఎక్కువసేన చుట్టివేసినను, టాంకులు మరఫిరంగులు శత్రువులకు ఎక్కువగానున్నను, 48 గంటలు మెచిలి సగరమునందు యీ భారతీయ సైనికులు శత్రువును నిరోధించి, శత్రుసేనలను చీలదీసి తప్పించుక పోగల్గిరి. వీరిలో ఒక రెజిమెంటు సైనికులు ట్రాబ్రాకు రక్షణయందు బదునెలలు పాల్గొనివచ్చినవారు. ఈరెజిమెంటు సైనికులు 200 మంది శత్రుసైనికులను తుపాకి గున్నీలతో పొడిచిరి.

ఇరాకు, సిరియాలలో.

“గ్రీకులై రక్షణలయందు కొద్దిమంది భారతీయ టెక్నిషియనులు (నేర్పరులగు పనివారు) తప్ప భారతీయ సేనలేవి పాల్గొనలేదు. కాని ఏప్రిల్ మాసంలో ఇండియా రక్షణకు ఎక్కువ అవసరమగు ఇరాకు యుద్ధంలో మాత్రం భారతీయ సేనలు పాల్గొన్నవి. అవట రషీదాలియను జర్మను పక్షపాతి, సైన్యం సహాయంతో ఇరాకుపాలకులను త్రోసివేసి రాజ్యాధికారం వహించెను. అందుచే మన శత్రుత్వం సరం ఏప్రిల్లో భారతీయ సేన ఇరాకు రేవగు బాస్రాలో దిగవలసివచ్చెను. ఇంకొనెలకు ఇంకోసైనిక దళంకూడ చేరెను. రషీదాలి హబనాయలో బ్రిటిషువారి విమానాశ్రయాలపై దాడిచేసెను. కాని సకాలమున జర్మను సేనల సహాయం అతనికి చేరలేదు. జర్మనులకు సహాయం చేయడం యిష్టంలేదో, చేత కాలేదో మరి, రషీదాలి మాత్రం తనదేయిలు ఎక్కువమంది ప్రతికూలంగా వుండుట చేతను, ముఖ్యపట్నమును బాగ్దదునకుగూడ చిన్న బ్రిటిషు సేన రాగానే, దేశం విడచి పారిపోయెను. బాగ్దదులో సకమప్రభుత్వం స్థాపించబడెను. బాస్రాలో చేరిన గూర్ఖా బెటాలియనులో కొంతభాగం విమానాలమీద హబనాయ పంపబడగా, అవట విమానాశ్రయమును రక్షించగల్గెను. తక్కిన భారతీయసేన బాస్రానుండి దేశంలోకి ప్రయాణమై దేశంలో అరాచకం అణచి, శాంతిచేకూర్చి ప్రజలతో చాల మంచిగా యిప్పటికిని అక్కడనేయున్నది. “సిరియా దేశంలో పాలకులగు విషప్రభుత్వం అనుమతిపై జర్మనుల సేనలు చేరి ఇరాకులోని తిరుగుబాటుదారులగు రషీదాలి మురాకు సహాయం చేయుచుండిరి. ఈ దేశంలో సర్వాధికారం జర్మనులు వహించేనుకోవాలని చూస్తూవుండిరి. అందుచే సైన్యం చాలకపోయినా వెంటనే చర్యతీసుకోవలసి వచ్చింది. నాలుగవ భారతీయ డివిజను యివట చాల ఘన

కార్యములు చేసెను. దామస్కసు నగర పతనం యీ నైనికదళం ప్రతిభాఫలితమే. ఇరాకునుండి గూడ భారతీయ నైనికదళాలు సిరియావచ్చి యుద్ధంలో పాల్గొన్నాయి.

పర్షియాలో.

“పర్షియాలోగూడ జర్మనులు ప్రవేశించి మనకు నష్టం కలిగించాలని ప్రయత్నం చేశారు. ఇండియాకు పర్షియా చేరువగుటచే ఇండియాకెంతో యిందువలన ప్రమాదం కలదు. పర్షియా ప్రభుత్వానికి ఎంత విన్నవించినా లాభం లేకపోయింది. పర్షియానుంచే చమురువస్తున్నది. కావున మన చమురు సరఫరా నిలచిపోకుండా ఉండుటకును, ఇండియా భద్రత కొరకును ఆగస్టు మాసంలో బ్రిటిషు సేనయు భారతీయ సేనయు పర్షియా ప్రవేశించినవి. ఉత్తరంనుండి

రష్యా సేన కూడ వచ్చెను. ఈ చర్యలు అతివడిగా జరుగుటచే ఆట్లే నిరోధంలేక కొద్ది రోజులలోనే, ఆట్లే నష్టం లేకుండా యుద్ధం ముగిసింది. ఇరానులో కొత్త ప్రభుత్వవర్గ మేర్పడినది. అది మన సేనకు సహకారిగావుంది.

“ఈలోగా ఈజిప్టు సరిహద్దువద్ద పడమటి ఎడారిలోను భారతీయ సేనలు యుద్ధంచేస్తున్నాయి. ఈ సైనికులు వారి సహజ ధైర్యసహసములతో శత్రువునకు ఎక్కువ నష్టం కలిగించిరి. ఈజిప్టువై చాడి జరుగకుండా వీరు కాపాడిరి.”

అని సేనాని సర్ ఆర్మిబాల్లు వావెలుగారు తెలిపిరి. త్వరలో యీ భారతీయ సైనికుల చర్యలన్ని తెలిపే ఒక పుస్తకం ప్రకటిస్తామనికూడ అన్నారు.

భారత దేశంలో ఆయుధ నిర్మాణం.

స్వయం సమృద్ధి చేయడానికి ప్రయత్నాలు.

యుద్ధం ఆరంభమైనప్పటి నుండి భారత దేశం ఆయుధ నిర్మాణం విషయంలో సాధించిన అభివృద్ధి ప్రతివారికీ ఆశ్చర్యం కల్గిస్తుంది.

నేటి కాలంలో యుద్ధమంటే, అనేక రకములగు ఆయుధాలు, యంత్రాలు, అసంఖ్యాకములగు ఇతర పరికరాలు అవసరం. వానిలో యేమి లేకపోయినాచిక్కుగానే వుంటుంది. ఇటీవల వీనిని లెక్కింపగా, 60 వేల రకముల వస్తు సామగ్రియంటే నేగాని, నేటి కాలంలో యుద్ధ పరికరాలు పూర్తికావని వెల్లడి అయింది.

వై 60 వేల రకముల వస్తు సామగ్రిలో అత్యధిక భాగం, ఆయుధాలకు సంబంధించిన పరికరములు, సైనికులకు కావలసిన ఉక్కు కప్పులుగల ఫిరంగి మోటారులు, టాంకులు, విమానములు నాకలు మొదలైనవి. వీనిలో కొన్ని ఇదివరకే ఈ దేశంలో, ప్రభుత్వంవారి ఆయుధ నిర్మాణ శాలలలో తయారగుచున్నాయి. మరికొన్ని ఇతర కర్మాగారాలలో తయారగుచుండేవి. యుద్ధం ప్రారంభం కాగానే, ప్రభుత్వంవారి ఆయుధ నిర్మాణ శాలలను చాల విస్తరింప చేశారు. రైల్వేలు మొదలగు వందల కొలది ప్రైవేటు కర్మాగారాలలో గూడ కొత్తగా ఆయుధాలు నిర్మించడానికి యోర్పాటులు చేయించారు. ఈ ఆయుధ నిర్మాణ ప్రయత్నాలన్నీ నిర్వహించడానికి “డైరెక్టరు జనరల్ ఆఫ్ మ్యూనిషన్సు” అను ఒక ప్రత్యేకాధికారిని నియమించారు. ఆయుధ నిర్మాణ శాలలలో అత్యధిక భాగం, కలకత్తా ప్రాంతంలో వుండుటచేత మ్యూనిషన్సు శాఖ డైరెక్టరు జనరలు యొక్క కచేరీ కలకత్తాయందే స్థాపించారు.

విమాన నిర్మాణ శాలలు.

ఆయుధ నిర్మాణ పరిశ్రమలలో మొదట పేర్కొన వలసినది విమాన నిర్మాణము. విమానాలు నిర్మించి యొసగుట కొరకు ఈ దేశంలో ఒక పారిశ్రామిక సంఘంతో ప్రభుత్వంవారు ఒడంబడికచేసుకున్నారు. ఇటీవలనే ఈ దేశంలో మొదటి విమాన నిర్మాణశాల నెలకొల్పబడింది. దానిలో తయారు చేయబడిన మొదటి విమానమును గత జూలై మాసంలోనే ప్రభుత్వంవారికి అందచేశారు. ఈ యంత్రాలయమునకు కావలసిన వస్తు సామగ్రిలో చాల భాగము ప్రస్తుతం విదేశములనుండియే దిగుమతియగుచున్నను, క్రమంగా వాని సన్నిధిని ఈ దేశంలోనే తయారు చేసుకొనుటకు సౌకర్యాలు యేర్పడును. ఒక్క ఇంజనులకు తప్ప, మరే వస్తువు కొరకు విదేశాల మీద ఆధారపడ నక్కరలేదు.

నాకా నిర్మాణ శాలలు.

ఈ దేశంలో నాకా నిర్మాణశాలను నెలకొల్పే విషయమును గూడ ప్రభుత్వంవారు జాగ్రత్తగా పరిశీలించారు. అట్టి నిర్మాణ శాల కొరకు అవసరమగు భూమిని విశాఖ పట్నంలో, ప్రభుత్వంవారు, ఒక కంపెనీకి కవులుకు మంజూరు చేశారు. యుద్ధసమయంలో నాకా నిర్మాణ పరిశ్రమల నెలకొల్పడానికి చాల చిక్కులున్నాయి. నాకలకు కావలసిన ఇంజనులను ఈ దేశంలో తయారు చేయుట కష్టం. అవిగాక, నాకలకు కావలసిన మేలురకపు ఉక్కుగూడ అమెరికావంటి విదేశాలనుండియే రావలసివుంది. వీలైనంత వరకు వీనిని అమెరికా నుండి దిగుమతి చేయుటకు అవసరమగు సౌకర్యములను ప్రభుత్వంవారు సంపాదించి పెట్టి తోడ్పడుచున్నారు.

అవిగాక చిన్న చిన్న నాకలను, ట్రాలరులు మొదలగు చిన్న యుద్ధనాకలను నిర్మించడానికి దేశంలో ఇదివరకే సౌకర్యాలున్నాయి. కలకత్తా మొదలగు ప్రదేశాలలో ఇదివరకే ఇట్టి నాకలు నిర్మింపబడుచున్నవి. బ్రిటిషు ప్రభుత్వ నాకాశాఖవారికి, “నీల్సన్ లేలు నాకా నిర్మాణపు” శాలలను నిర్మించి యొసగుటకుగూడ ఒప్పందము జరిగినది. చిన్న నాకల నిర్మించుట పెద్ద నాకలకు మరమ్మతులుచేయుట మొదలగు పనులను చేసే కంపెనీలు, కలకత్తా, బొంబయి, కరాచీ మొదలగు పట్నాలలో ఇదివరకే వ్యాపారం సాగిస్తున్నాయి.

టాంకులు, సకవచ శకటములు.

కొన్ని వేల మోటారు బండ్లను నిర్మించి యిచ్చుట కిదివరకే ఒడంబడిక వుంది. వీనిలో నుమారు 50 రకాల వరకును వున్నవి. కొన్ని ప్రత్యేక కారణాలవలన వీని వుత్పత్తి, సరైలకు బొంబయి రాజధాని కేంద్రంగా వుంటుంది. 1941 వ సంవత్సరం చివరి భాగంలో ఇవటనుండి బండ్లను చేరవేయుటకు రైలుబండ్లు చాలక, ఈ మోటారుబండ్లను రోడ్డుమీదుగానే సైనిక నిలయాలకు నడుపుకొని పోవలసి వుంటుంది. సంగ్రామానికి పూర్వం, భారత సైనిక శాఖకు 5,000 మోటారు బండ్లుండేవి. ఇప్పుడు 60 వేల బండ్లు పనిచేస్తున్నాయి.

సంగ్రామానికి పూర్వం, ఉక్కుకప్పుగల ఫిరంగి మోటారులు, టాంకులు అన్నీ విదేశాలనుండి దిగుమతి అయ్యేవి. ఇప్పుడు టాంకులకు కావలసిన దుర్భేద్యమగు వుక్కును, ఈ దేశంలోనే తాతా కంపెనీవారు తయారుచేస్తున్నారు. దీనితో

టాంకులు ఇతర “సకవచ శతఘ్ని శకటము”లు ఈ దేశంలోనే తయారగును. ఈ సంవత్సరాంతం లోగా అధమం 3,000 టాంకులైనా తయారగుననితలుస్తున్నారు.

ఫిరంగులు, మందు గుండు సామాగ్రి.

యుద్ధారంభంలో, ప్రభుత్వంవారి, ఆయుధ నిర్మాణ శాలలలోను, మందుగుండు ఫ్యాక్టరీలలోను 17,000 మంది పనిచేస్తుండేవారు. ఇప్పుడు వీరిసంఖ్య 49 వేలకు పెరిగింది. ఈ సంఖ్య ఇంకా త్వరితంగా పెరుగుచున్నది. రూ. 4 కోట్లు వెచ్చించి ఇదివరకున్న ఆయుధ నిర్మాణశాలలను అభివృద్ధి పరచారు. ఫిరంగులు, మరఫిరంగులు, తుపాకులు, ఫిరంగి గుండ్లు మొదలగునవన్నీ ఈ దేశంలోనే తయారగుచున్నవి. విమానాలను పడగొట్టు ఫిరంగులు, టాంకుల భేధించు ఫిరంగులుగూడ విరివిగా ప్రత్యేతి అగుచున్నవి.

హిట్లరు—స్టాలిను—చర్చిల్.

ముగ్గురూ చెప్పిన విషయాలు.

ఇంగ్లాండు విమాన శక్తి పెచ్చింది ; హిట్లరుతో ఎన్నడు రాజీపడదు.

ఈ వారంలో ముఖ్యమగు ప్రకటనలు చాలా చేయబడ్డాయి. 1928 వ సం॥లో తమ నాజీ పార్టీ ప్రారంభించబడిన దిసంయొక్క వార్షిక సభయందు ఉపన్యసించుచు జర్మను నియంత హిట్లరు ఉపన్యాసం చేసేడు. ఇదివరకు వలె యీ ఉపన్యాసం రేడియోలలో అన్ని దేశాలకు వినిపించలేదు. ఒక్కొక్క దేశంలో ఒక్కొక్క రీతిగా ఆ ఉపన్యాసం ప్రకటించబడింది. అంతే అతడు అన్ని విధాల మార్చవలసివచ్చిందన్న మాట. మామూలువలె ఆ ఉపన్యాసం ప్రకటనలతో నిండియున్నది. బ్రిటిషువారు తనతో రాజీకీ రాలేదని వారిని హిట్లరు తిట్టెను ; యూదులను సరసరి ; రష్యా నష్టాలను అతిశయోక్తులుగా చెప్పెను. యూరోపులో తాను తలవెట్టిన క్రొత్త విధానానికి తనచే ఓడింబబడి వాని సలుగావున్న దేశాలన్ని అంగీకరించాయన్నాడు. జర్మనీవాళు బ్రతుకులలోవుంది, బ్రతకాలంతే యీ యుద్ధంలో గెలువక తప్పదని జర్మను ప్రచురణ శాఖమంత్రి యిదివరకే అని యుండెను. జర్మనీ ఎంత నిరాశ చెందుతున్నదో దానివల్ల తెలియగలదు. యుద్ధంలో బ్రిటిషువారికనుకూలంగా దశ తిరిగిపోయింది.

రష్యానియంతయగు స్టాలిను శుక్రవారంనాడు మాస్కో నగరంలో ఉపన్యసించుచు హిట్లరు చివరకు ఓడిపోతాడనుటకు ఎట్టి సందేహం లేదనెను. రష్యాకు యుద్ధ విమానాలు టాంకులు తక్కువగా వున్నాయని అంగీకరించి బ్రిటను ఆమెరికాలు సహాయం చేయగలవని నమ్మకం వెలిబుచ్చెను. రష్యా ప్రజలకు ఎక్కువ ఉత్సాహం కలిపించుటకు స్టాలిను ఉపన్యాసం తోడ్పడగలడు.

బ్రిటిషు ప్రధాన మంత్రియగు చర్చిల్ గారు లండనులో మేయరుగారి విందులో ఉపన్యాసించుచు తాము తప్పక విజయం పొందగలమను ఆశ ప్రకటించిరి. ఇంగ్లాండు ఒలటరిగా యుద్ధం చేయవలసి వచ్చినా హిట్లరుతో మాత్రం సంధికి దిగదని చెప్పిరి. జపాను తొందరపడి దుష్ట కార్యాలకు దిగకుండా హెచ్చరించిరి. ఆమెరికా జపానుతో యుద్ధం ప్రకటించిన ఘంటలలో ఇంగ్లాండుకూడ యుద్ధం ప్రకటించగలదని చెప్పిరి. అంతకన్న ముఖ్యమైన విషయం ఏమంటే, ఇంగ్లాండు విమానదళం జర్మనీ విమానదళంతో సరిసమానమైందని, నౌకాదళంచాల పెంచబడిందని, బ్రిటిషు సైన్యాలు

ప్రైవేటు ఫ్యాక్టరీలు.

ప్రభుత్వంవారి ఫ్యాక్టరీలలోనే గాక, ఇతర ప్రైవేటు కర్మాగారములనుగూడ ప్రభుత్వంవారు తుపాకులు, మందు గుండు మొదలగు ఆయుధ నిర్మాణ కార్యాల కుపయోగిస్తున్నారు. 4.5 అంగుళాల హవిట్టరు ఫిరంగులు, 25 పౌనుల తూకంగల ఫిరంగి గుళ్ళు రైల్వే కర్మాగారములలో తయారగుచున్నవి. ఈ విధంగ ఆచరకాలంలోనే, ఆయుధ పరికరాలన్నిటిలోను భారతదేశాన్ని స్వయం సమృద్ధిగా చేయుటకు ప్రయత్నాలు జరుగుచున్నవి.

230 ప్రైవేటు వర్కుషాపులు, 23 రైల్వే వర్కుషాపులు, 20 వేల రికముల ఆయుధాలను పరికరములను ప్రస్తుతం తయారుచేస్తున్నాయి. సంగ్రామపూర్వకంపై ఇప్పుడు ప్రభుత్వంవారి ఆయుధ నిర్మాణ శాలలలో 5 కోట్లు ఎక్కువ ఆయుధములు ఉత్పత్తియగుచున్నవి. ఫిరంగిగుండ్ల ఉత్పత్తి 24 కోట్లు పెచ్చినది.

అట్లాంటికు మధ్యధరా సముద్రాలేగాక, పిందూ మహా సముద్రం, పశ్చిమ సముద్ర తీరాలకూడ చేరగల్గుతున్నాయని చర్చిల్ గారు ప్రకటించెను.

హిట్లరు ఉపన్యాసం.

హిట్లరు ఉపన్యాసంలో ముఖ్యమైన విషయా లేమంటే, రష్యా సైనికులు 3,600,000 మంది జర్మనీచే ఖైదుచేయబడిరిన, మొత్తం 80 లక్షలు లేక కోటిమంది సైనికులను రష్యా నష్టపోయిందని, 15,000 విమానాలు, 22,000 టాంకులు, 27,000 ఫిరంగులు గోల్పోయిందనియు చెప్పెను. రష్యాదేశంలో చాలభాగం తాము ఆక్రమించామనియు, శుష్కావుతువలె పరిశ్రమలను పడగొట్టి ముడిపదార్థాలను తీసుకున్నామనియు చెప్పెను. ఆమెరికా స్త్రీమరులు కనబడగానే వాటిపై వ్రేల్చరాదనియు, ఆవి ముందు ఫిరంగులు వ్రేలిస్తేనే జర్మను స్త్రీమరులు వాటిపై వ్రేల్చాలని భుతరుచుచేసెననియు హిట్లరు చెప్పెను. దక్షిణఆమెరికాను ఆక్రమిస్తాడని, మతాలులేకుండా చేస్తాడని తన్ను గురించి అభ్యుక్తుడు రూజువెల్టు చెప్పిందంతా శుద్ధ అబద్ధం, అసందర్భం అని హిట్లరు నెను. “ముసోలిని నేను స్నేహప్రమాణాలు చేసుకున్నాం. మా సఖ్యతను ప్రపంచంలో ఏ శక్తి చెడగొట్టలేదు. నేడు యూరోపులో ఎక్కువభాగం మాపక్షంవుంది. యూరోపు పరిస్థితులు యింక వెయ్యేళ్ళవరకు మారకుండా వుంటాయి. లెనిన్ గ్రాడు నగరం ముట్టడిలోవుంది, త్వరలో జర్మనులవశమగును. అందలి పరిశ్రమలను నాశనం చేయడమే మా భుద్దేశం. ఆపని రష్యనులేచేస్తే మాపని తగ్గిపోతుంది. ప్రపంచమంతకు ముఖ్యకట్టుంగా ఉండాలని బెర్లిను నగరం కోరడంలేదు.” అని హిట్లరు తెలిపెను.

స్టాలిను ఉపన్యాసం.

రష్యా పాలకుడు స్టాలిను ఏమి చెప్పినాడంటే జర్మనీలో పరమదరిద్రంగావుంది. 45 లక్షలమంది జర్మను సైనికులు చనిపోయినారు ; జర్మనీ సంపదంతా చెడి, తిండిలేక జర్మనీ ఆక్రమించిన దేశాలలోనేగాక జర్మనీలోనే తిరుగుబాటు ఎక్కువగుచున్నది. రష్యాపై యుద్ధానికి ఇంగ్లాండును పురిగొల్పాలని హెనుగారిని ఇంగ్లాండు పంపిరి గాని లాభం లేకపోయింది. రష్యా వైమానికులు, టాంకుదళాలు అద్భు

తంగా పనిచేస్తూ జర్జనులను మించిపోతున్నాయి. కాని విమానాలు ట్రాంకుల సంఖ్య జర్జనీకన్న రష్యాకు తక్కువ. ఆయుధాలు ఎక్కువ ఉత్పత్తిచేయవలెను. ఇంగ్లాండు ఆమెరికాలు రష్యాతో కలసి జర్జను సామ్రాజ్యకాంక్షను అణచివేయాలని ప్రయత్నించుచున్నాయి. రష్యాకు తక్కువైన లోహములు ముడిపదార్థాలు విదేశాలనుండి విశేషంగా వస్తున్నాయి. ఆమెరికా రష్యాకు నూరుకోట్ల డాలరుల ఋణం యిస్తున్నది.

“మాదేశంలో కాలువెట్టిన ప్రతి జర్జనీవానిని నిర్దాక్షిణ్యంగా చంపివేస్తాము. జర్జనులైనా వెనుకనుండు ప్రజల నైతికబలం నాశనమయి, యూరోపులో పొట్లరు తలవెట్టిన నూతనవిధానం నిరర్థకమయినపుడే పొట్లరు తత్వం మూలచేడం కాగలదు. సోషలిజానికి పొట్లరులైనా ప్రభుత్వానికి ఎట్టి పోలిక లేదు. అదినరకు జర్జనీ పోగొట్టుకున్న రైను లాండు, ఆస్ట్రియాలను తిరిగి జర్జనీతో చేర్చుకొనుటకు ప్రయత్నించినపుడు పొట్లరు అనుచరులు కొంతజాతీయవాదులనిపించుకున్నారు. కాని యిట్లడు యూరోపు దేశాలన్నింటిని చానిన దేశాలుచేసి ప్రపంచాధిపత్యంకోసం తంటాలు పడుచు; దోచుకోడం ప్రారంభించినాక, పొట్లరు అనుచరులు జాతీయవాదులు కానేకారు; దోపిడిగాండు సామ్రాజ్యదాహం గలవారవుతారు. యూరోపులో కార్మకుల సర్వహక్కులను సౌకర్యాలను జర్జనులు నాశనం చేస్తున్నారు. ఇంగ్లాండు, ఆమెరికాలు యూదుల ప్రాబల్యంగల ధనికవర్గాలతో నిండినవని పొట్లరు తిడతాడు. కాని ఇంగ్లాండు ఆమెరికాలలో కార్మకులకు ప్రాథమిక హక్కులు, సంఘాలుగా ఏర్పడి స్వంత ఆధిపత్యికి పాటుబడే స్వాతంత్ర్యం ఉన్నాయి. పొట్లరు అధికారంలో అవిలేవు. రష్యాలో విప్లవం జరక్కముందు జారురాజుల పరిపాలన క్రిందనున్న పరిపాలనే పొట్లరు పరిపాలన. పొట్లరు పడువారు ప్రజాస్వాతంత్ర్య విరోధులు; కపటసన్యాసులు హూరులు.” అని స్టాలినుగారన్నారు.

చర్చిల్ పలుకులు.

బ్రిటిషు ప్రధాని చర్చిల్ గారి ఉపన్యాసంలో ముఖ్య విషయాలేమంటే :— “పోలెండు ఆక్రమణతో పొట్లరు ప్రారంభించిన యుద్ధం నేడు యూరోపును ముంచివేసింది. ఆసియాలో ఎక్కువ భాగాన్ని గూడ ఆక్రమించగలదు, ప్రపంచంలో మిగిలియున్న నాల్గో భాగానికిగూడ వ్యాపించగలదు. జర్జనీ ఆక్రమించిన నార్వే, బెల్జియం, హాలండు, పోలెండు, జోస్లావాకియా, ఫ్రాంసు మున్నగు యూరోపు దేశాలన్నింటిలోను జర్జనీ అధికారంపై ప్రజలు తిరుగుబడుతూవుంటే వందలు వేలు దేశీయులను జర్జనులైనాకులు చంపేస్తున్నారు. ఫ్రాంసులో ఖగ సాధించుటకై బందీలను, యిట్లాగే చనిపోయిన ఒక జర్జను దేశీయునకు 50 మంది ప్రెంచివారు చొప్పున చంపుతూవుంటే ప్రపంచం మంతా యీ దారుణ చర్యకు నిరసనచెలిపి, ఛీఛీ అంటే పొట్లరువంటి హూడుకూడ భయపడి, అట్టి చర్యలు తగ్గించాడు. ఈ రీతిగ అతనిచే చంపబడుతున్న వారంతాగూడ యుద్ధరంగంలో ప్రాణత్యాగం చేసిన నైసికులవంటి త్యాగం చేసినవారే అవుతారు. యూరోపు దేశాలలో యిప్పుడు రక్తపు నదులు పారుతున్నాయి. కాని అందలి రక్తం యుద్ధరంగంలో చచ్చిన వీరుల రక్తంకాదు. వైన చెప్పిన బందీల దేశీయుల హత్యలచే ప్రపంచం రక్తం. ఈ పాపం జర్జనుల కెన్నో తరాలవరకుపోదు. యూరోపులో పొట్లరు తలవెట్టిన క్రొత్త విధానానికి యిదే అంకురార్పణ. ఇటువంటి పద్ధతులతోనే ప్రపంచాన్నంతా పొట్లరు ఏలాలని చూస్తున్నాడు.

రష్యాజాతి అంతా తిరుగుబడి జర్జనీ నైసిక శక్తిని అణచివేస్తున్నది. బ్రిటిషువారి విమానాల శక్తి ఎలాగూ జర్జను విమానాల శక్తికన్న ఎక్కువే. ఇప్పుడు జర్జనీ కెన్ని విమానాలున్నాయో ఇంగ్లాండుకుగూడ అన్ని ఉన్నాయి. మధ్యధరా సముద్రంలో జర్జను ఇటలీ సప్తయి స్త్రీమరులను బ్రిటిషు విమానాలు ముంచేస్తున్నాయి. ఆ సముద్రంలో బ్రిటిషు స్త్రీమరులు స్వేచ్ఛగ తిరుగుతున్నాయి. సముద్రాధిపత్యం బ్రిటిషువారిదేయని రుజువయింది. ఇప్పుడు పాండు మహాసముద్రం, పశ్చిమ సముద్రాలలోగూడ బ్రిటిషు స్త్రీమరులకు రక్షణ యివ్వగలుగుతున్నాము. ఇండియాదేశం నైనాగల ఆఫ్రికా యుద్ధంలో చాల ప్రతిభ చూపినవి. అదేశ ప్రజలకుగూడ యిప్పుడు మేము నైసిక రక్షణ ఇవ్వగలం. ఆస్ట్రేలియా, న్యూజిలండులకుగూడ తోడ్పడగలం.

జాపాను సాహసంపజాలదు.

పశ్చిమ సముద్రమునందు ఆమెరికాయొక్క రాజ్యం భంది. ఆమెరికాకు అక్కడ ఎంతో బాధ్యతవుంది. అచట యుద్ధం జరుగకుండా శాంతి కాపాడుటకే ఆమెరికా చాల ప్రయత్నం చేస్తున్నది. ఆ ప్రయత్నమే ఫలించకపోయి, ఆమెరికా జాపానుతో యుద్ధంచేయవలసినదే, ఇంగ్లాండు కూడమరుక్షణంలో యుద్ధానికి దిగుతుందని చర్చిల్ గారు ప్రకటించారు.

జాపాను అనవసరంగా యీ యుద్ధంలో దిగితే, ప్రపంచం మొత్తం జనసంఖ్యలో ముప్పాళ్లవంతు జనసంఖ్యగల దేశాలన్నింటిని ఎదిరించవలసియుండును. అంతసాహసం జాపాను ప్రజలు చేయజాలరు. యుద్ధానికి మూలసాధనం ఉక్కు. ఆ ఉక్కు జాపాను సాలీనా 70 లక్షల టన్నులు తయారు చేయగలదు. ఆమెరికాలో 900 లక్షలు ఉక్కు తయారవుతుంది. వైగా బ్రిటిషు సామ్రాజ్యమంతా ఆమెరికాకు తోడ్పడుతుంది. కావున జాపానులో తెలివైన కొందరు రాజనీతిజ్ఞులు చెప్పవట్లు పశ్చిమ ప్రాంతముల శాంతిభంగం కలుగదనే ఆశించుచున్నాను. కాని అవసరమయితే అచట బ్రిటిషు హక్కులన్ని రక్షించుకొనుటకు సర్వప్రయత్నములు చేయబడుతున్నాయని చర్చిల్ గారు తెలిపిరి.

దీని ప్రజలు ఐదేండ్లగా ఓంటరిగా యితరుల సహాయం లేకుండా తమ స్వాతంత్ర్యం కాపాడుకొనుటకై చియంగు కామి షేకు నేనాని నాయకత్వంతో జాపాను సేనలను ఎదిరించి పోరాడుచున్నారు. వారి అద్భుత పరాక్రమ చర్యలను చూస్తే ఉదేకం కలగక మానదు. దీనిజాతి అంతా తమ యిండ్లు వాకిళ్లు కాపాడుకోడానికి జాపానుదాడిని నిరోధించుచున్నది. వారి నిరోధం విజయంకాకపోతే ప్రపంచ నాగరికతకే గొప్ప ముప్పు వస్తుంది.

జర్జనీ సందిగ్ధసూచనలు చేస్తుంటున్నారు. తటస్థ దేశాలలో యీ ఎత్తులు పుట్టుచున్నాయి. వీటన్నింటికీ ఒకటే అర్థం. ప్రపంచాన్ని యీ నరకంలో ముంచుచున్న పాపి, తనదోపిడి సౌత్తుతోగూడ యీ నరకంలోనుండి తప్పించుక పారిపోవడానికి చేస్తున్న ఎత్తులివి. మాకు యితరుల సహాయం ఉన్నా, లేకున్నా, ఎంత కష్టాలు వచ్చినా యిక ముందు రానున్నా, బ్రిటిషు ప్రజలును ప్రభుత్వమున్న వలస రాజ్యాల ప్రభుత్వములున్న పొట్లరుతోగాని, జర్జనీలో నాజీ పక్షముతరఫున వచ్చు యితరులతోగాని రాజీరాయబారాలకు అంగీకరింపరు, అవి స్పష్టంగా యీ సమయమున చెప్పక తప్పదు అని చర్చిల్ ప్రధాని ప్రకటించెను.

బ్రిటిషు సైన్యంలో ముందు నడచుబండ్లు.



బ్రిటిషు సైన్యం దాడిచేయునపుడు ముందుగా కొన్ని ఆయుధ మోటార్లు పోయి శత్రువు కనబడగానే ఎదిరించి, దెనుకనుండు తమ పెద్ద సైన్యం కలిసేవరకు పోరు సాగిస్తూవుంటాయి. అట్టి మోటారు చేగుల దళమునకు మంచి శిక్షణవుండవలెను. అటువంటి మోటార్లు ఎత్తైన కొండనెక్కుటయందు కనబడును.

అమెరికా ముందడుగు వేయుట.

తటస్థ చట్ట నిరోధం తొలగిపోయింది.

యూరోపులో జరిగేయుద్ధాలలో చేయిచేసుకొని తాను నష్టానికి కష్టానికి పాలుకాకుండా వుండడానికి 1935 వ సంవత్సరములోనే అమెరికా శాసనసభలో తటస్థ చట్టం ఒకటి చేయబడింది. దానిలో ఎన్నో కఠిన నియమాలున్నాయి. అవిభ్రంఠే యుద్ధంలో జర్జనీకి ప్రతిహేళంగా ఉన్న దేశాలకు అమెరికా పూర్తిగా సహాయం చేయడానికి వీలు లేకుండా వుంది. అందుచేత యీ వారంలో అమెరికా ఉన్నత శాసనసభయందు ఆసిరోధాలు తొలగించే చట్టం ఒకటి 51—37 వోట్లతో ఆంగీకరించబడింది. ఈ విధంగా అమెరికా చొరవచేసుకొని ముందుకు పోతున్నది. ఇంక అమెరికానుండి ఆయుధాలు, అహార పదార్థాలు ఇంగ్లాండు రష్యాలకు యధేచ్ఛగా రావచ్చును.

యుద్ధం చేస్తున్న దేశాలకు ఆరుపులిచ్చి, సరకులు పంపించుటవలనను, అమెరికా స్త్రీమరులు ముంచివేయబడుట చేతను, గత ఐరోపా యుద్ధంలో అమెరికా చివరకు యుద్ధంలో దిగవలసి వచ్చింది. ఈ సారి అట్లా జరగిరాడదనే భుద్దేశంతో, 1935 లో యూరోపులో వివిధ దేశాలమధ్య వైషమ్యాలు ఏర్పడుతూ వుండగానే, అమెరికాలో తటస్థ చట్టం చేయబడింది. దాని ప్రకారం యుద్ధం చేస్తున్న దేశాలకు అమెరికాలో ఏ కంపెనీయు ఆయుధాలు సప్లయి చేయరాదు. ఇతర సామానులు సగదుకు విక్రయించవచ్చు

ను. కాని కొనే దేశాలు అమెరికాకువచ్చితమ వావలలోనే ఆసామాను ఆట్లాంటికు సమృద్ధం దాటింది తమ దేశాలకు తీసుకపోవాలని విధించబడెను. ఈ నియమాలు పొట్లరు దౌర్జన్యాన్ని ప్రోత్సహించేయేకాని తగ్గింపలేదు. యుద్ధ సమయంలో అమెరికానుండి ఇంగ్లాండు ఫ్రాంసులకు ఆయుధసామగ్రి రాదని జర్జనీకి సమృద్ధం కలిగింది.

రూజువెల్టు ఆధ్వర్యమునకు దూరదృష్టి యెక్కువ. ఆయుధాల ఎగుమతి నిరోధం తొలగిస్తేగాని ఇంగ్లాండుకు లాభించదని తెలిసి 1939 లోనే తొలగించబడి అమెరికా శాసనసభను కోరెను. కాని వారు ఆ నియమాలను కొద్దిగానే తొలగించారు. నేటి యుద్ధం ప్రారంభం కాగానే అధ్యక్షుడు శాసనసభ ప్రత్యేక సమావేశం యేర్పాటుచేసెను. ఆ సభలో కొన్ని వారాలు వర్ష జరిగినతరువాత, 1939 వ సం॥ నవంబరులో ఆయుధాల నిషేధం నియమాలు తొలగించబడ్డాయి. ఆ సవరింపు ప్రకారం, యుద్ధంలో దిగిన దేశాల వేర్వేరు అధ్యక్షుడు ప్రకటించగానే, ఆ దేశాలకు సగదుకు ఆయుధాలు మందు గుండు యుద్ధ పరికరాలు యితర సామానులన్నీ సూడ అమెరికావారు విక్రయించవచ్చు. కాని కొనేదేశాలు వాటి నావలపైనే తీసుకపోవలెను. యుద్ధపు దేశాలకు ఆరుపు యివ్వరాదు, అదేశాల ప్రభుత్వ ఋణక్షత్రాలు అమెరికావారెవ్వరు కొనరాదని

నియమంగలదు. అమెరికా నౌకాలుగూడ యుద్ధపు దేశాల తీరాలకు పోరాదని నిశ్చయపడెను. ఇంగ్లాండు దీవులు, ఫ్రాంసు, బెల్జియం, హాలెండు, జర్మనీ స్కాండినేవియా దేశాలు యుద్ధరాజ్యాలుగ ముందుగ ప్రకటించబడెను. చీనా దేశంతో జాపాను యుద్ధం ప్రకటించకుండానే పోరాడుచున్నది. కావున చీనాకు అమెరికా ఆయుధాలు పంపదానికి యీ చట్టం అడ్డురాలేదు.

మిత్రముండలి దేశాలకు బాగా డబ్బుంది కనుకను, నౌకలు ఎక్కువగా వున్నాయి కనుకను యుద్ధపరికరాలను సగదిచ్చికొని తీసుకపోయే నియమం వాటికి చాల లాభించింది. జర్మనీకి ఆ సదుపాయాలు లేవు. కనుక లాభించలేదు. అయినా ఇంగ్లాండు నౌకలను జర్మనీ విమానాలు సబుమైరైనులు యుద్ధనౌకలు దారికొట్టడం వల్లను, ఫ్రాంసు జర్మనీవశమవడం, ఇటలీ జర్మనీవశం చేరడం, జపాను ఫిలిప్పైన్స్ లోకపోవడం, యిటాళీ కంస్టాంట్నోపల్ అమెరికానుండి సరకుతెచ్చు బ్రిటిషు నౌకలకు యుద్ధనౌకల సహాయం తగినంత యివ్వడం కష్టంగావుండెను. అందుచే అమెరికా ప్రజలు క్రమేణా యీ కష్టమును, తమ బాధ్యతను గుర్తించిరి. అందుచే గత మార్చి మాసంలో అరువుకాలు చట్టం అమెరికా శాసన సభ ఆమోదించెను. యుద్ధం చేస్తున్న దేశాలలో అమెరికా దేశీయులు డబ్బుమదుపు పట్టరాదు, ఆ దేశాలకు అరువులివ్వరాదను నిషేధమును

అరువుకాలు చట్టం తొలగించెను. అమెరికా స్త్రీమరులు సరకును ఇంగ్లాండునకు తీసుకపోతూవుంటే, జర్మను స్త్రీమరులు వాటిని ముంచేయాలని పట్టారు ఉత్తరువు చేసెను. దానికి జపానుగ జర్మను యుద్ధ నౌకలుగాని, సబుమైరైనులు కాని కనబడగానే ముంచేయాలని అధ్యక్షుడు రూజువెల్ట్ తన నౌకలకు ఆజ్ఞాపించాడు. ఈ నౌకల ముంపు యుద్ధం అట్లాంటికు సముద్రంలో జరుగుతూనేవుంది. అమెరికా స్త్రీమరులు ఏయే సముద్రాలలో పోవాలో ఆ సముద్రాలన్నింటిలో యిట్లే జరుగుతున్నది. ఇప్పుడు రష్యాకు అమెరికా సామానులు ఎక్కువగా పంపవలసియుంది. అమెరికా వర్తక నౌకలకు యుద్ధనౌకలుతోడుగా పోతూవుండడంకంటే, అమెరికా వర్తక నౌకలకే ఫిరంగుల మర్కడం మేలుగా కనబడింది. ఇదివరకలా చేయరాదని తట్టి చట్టంలో నిషేధంగలదు. అమెరికా నౌకలు యుద్ధరాజ్యాల రేవులకు పోరాదనికూరా నిషేధం కలదు. ఇప్పుడు రష్యా ఇంగ్లాండులకు సహాయం ఎక్కువ చేయాలివుంది కనుక, అమెరికా శాసనసభ ఆ రెండు నిషేధాలను తొలగించుచు యీ వార్తలో ఒక చట్టంచేసింది. ఇది చాల ముఖ్యమైన నిర్ణయము. దీని ద్వారా ఇప్పుడే యుద్ధంలో అమెరికా బాధ్యత ఎక్కువైంది. దక్షిణాఫ్రికా నేనాని స్ట్రెటుగారు చెప్పినట్లు యీ చట్టం పాటరుకు ఉరిశిక్షవంటిదే.

ఈ వారంలో యుద్ధ వార్తలు.

బర్లినుపై బ్రహ్మాండమగు దాడులు.

బ్రిటనుపై దాడులు.

ఇంగ్లాండునుండి బయలుదేరుచున్న బ్రిటిషు యుద్ధవిమానాలు గడచిన మూడు నెలలలోను, జర్మనీమీద, జర్మనీచే ఆక్రమించబడిన దేశాలమీద 10 వేల టన్నుల బాంబులు వర్షించినవి. వీనిలో అత్యధికభాగం జర్మనుపట్నాలమీదనే బ్రయోగించబడ్డాయి. ఈ దాడులలో 30 శత్రు నౌకలు ముంచబడినవి. ఈ నెల 5 వ తేదీ వాతావరణం అనకూలముగా లేకపోయినా, ఐరోపా కోస్తారేవులమీద బ్రిటిషు విమానాలు పెద్ద దాడిని సాగించాయి. ఈ దాడులనుండి ఎనిమిది విమానాలు తిరిగిరాలేదు. 6 వ తేదీ రాత్రి జర్మనీలో వాయువ్య ప్రాంతమునగల పెద్ద పారిశ్రామిక పట్నముల మీద తీవ్రమైన దాడినే జరిపినవి. జర్మను రేవులలోవున్న కొన్ని వందల కొయ్యల ఓడలు ముంచివేయబడ్డాయి. ఈ దాడులనుండి నాల్గు విమానాలు తిరిగిరాలేదు.

8 వ తేదీ రాత్రి మాత్రం అనేకవందల బ్రిటిషువిమానాలు ఫ్రాన్సుమీదకు జర్మనీమీదకు బ్రహ్మాండమగు దాడి సాగించి అనేక పట్నాలలోని ఫ్యాక్టరీలను రైల్వేజంక్షన్లను పరమరామ ప్రీతికావించినవి. ఒక ఫ్రాన్సుమీద దాడి సాగించిన కాని సంఖ్యయే 300 కు తక్కువ వుండదు. అందులో జర్మనీరాజధానియగు బర్లినుమీద, బ్రిటిషు విమానాలారోజు దాడిలో జరిపినంత భీభత్సం, యుద్ధం ప్రారంభమైన లగాయతు ఇంతవరకెప్పుడు ఆ పట్నానికి సంభవించియుండదు. ఒకవైపున వురుములు మెరుపులతో తుపాను చెలరేగుచున్నా లక్ష్యపెట్టక, కొన్ని వేల బాంబులను ఆ పట్నంమీద వర్షించాయి. ఆ రాత్రి దాడులన్నిటినుంచి 37 విమానాలు తిరిగిరాలేదు. జర్మను ఆయుధ నిర్మాణశాలలు గల ఎస్సెక్ మొదలగు పట్నాలమీద 9, 10 వ తేదీలలోగూడ మరల తీవ్రమగు దాడుల వరుసగా సాగించుచునేయున్నవి. 9 వ తేదీ దాడులనుండి ఎనిమిది విమానాలు తిరిగిరాలేదు గడచిన నెలలో అట్లాంటికు సముద్రంమీద బ్రిటిషు విమానాలు 101 శత్రు నౌకలను ముంచివేసినవి.

బ్రిటనుపై శత్రువిమాన దాడులు ఈ వారము చాలవరకు తగ్గిపోయెను. సాధారణముగ రోజుకు ఒకటి రెండొకటికంటె యెక్కువ విమానములు దాడివచ్చుట లేదు. జర్మనీచేసిన బాంబులవలన గల్గుచున్న నష్టముగూడ అత్యల్పము. 6 వ తేదీ రాత్రి ఒక శత్రువిమానము ఆంగ్ల దేశమునందు ఆగ్నేయ భాగమున, అక్కడక్కడ బాంబులు వేసినవి. వీనివలన ప్రాణహాని ఏమాత్రమును కలుగలేదు. 7 వ తేదీన దక్షిణ-తూర్పు ప్రాంతములలో బాంబులవచ్చుట పడినవి. 8 వ తేదీన బ్రిటనుపైకి వచ్చుచున్న విమానములు బ్రిటను తీరమును సమీపింపక పూర్వమే వానిలో ఒకటి పడగొట్టుబడెను. ఆరాత్రిపడిన బాంబులవలన అస్త్రగాక, ప్రాణనష్టము గూడ కొంత గల్గెను. 9 వ తేదీన సగలు శత్రువిమానములు బ్రిటనుపైకి రాలేలేదు. రాత్రిపూట కొన్ని విమానములు వచ్చెను. బాంబులవలన స్వల్పముగ ప్రాణనష్టముగూడ గలిగెను. 10 వ తేదీ సగలు శత్రువిమానములు ఒక్కొక్కటిగా వచ్చెను కాని యెక్కువ నష్టము గల్గినవలేదు.

ఇటలీపై బ్రిటిషు దాడులు.

ఆఫ్రికా మధ్యధరా ప్రాంతములలో ఈవారం తీవ్రమగు పోరాటాలు జరుగలేదు. లిబియా (ఉత్తర ఆఫ్రికా) ఈజిప్టు సరిహద్దులలో శత్రువులు, ఇదివరకటికంటె జోరుగా గస్తీ సాగించి బ్రిటిషు సైనిక చుక్కులలో సుభేద్యమైన ప్రాంతాలను కనిపెట్టవలెనని చూస్తున్నారు. కాని, బ్రిటిషు సైన్యములు, శత్రువులు సమీపించినపుడెల్లా విశేషమగు నష్టం కలిగిస్తూ వెనుకకు తరమివేస్తున్నారు.

లిబియాయందు, శత్రులచే 7 నెలలుగా ముట్టడించబడి యున్న టోబ్రూకు దుర్గంవద్ద గస్తీదళముల సంఘర్షణలు దప్ప పెద్ద పోరాటాలు యేమీ జరుగుటలేదు. అలీసీనియాలో, గోండార్ ప్రాంతంలో ఇటాలియను సైన్యాలకు, బ్రిటిషు సైన్యాలు అలీసీనియా సైన్యాలు తొందరికలిగిస్తూ ముట్టడిని సాగిస్తున్నారు.

సూర్యజాతాలకు ప్రాంతమీద శత్రులు తిరిగి, విమానదాడులు సాగించారు. కాని ఎక్కువ విమానాలను పంపగలుగులేదు. శత్రుబాంబులచే గల్గిన ఆస్తి నష్టం తక్కువ. ప్రాణ నష్టం అత్యల్పం.

కాని బ్రిటిషు విమానాలు ఈవారం లిబియా తీరంలోని బెంహజీ, ట్రిపోలీ రేవులమీద, ఇటలీలోని రేవులమీద దాడులను చాల తీవ్రం చేశాయి. దీనివలన ఇటాలియనులు, లిబియాకు నైన్యాలను సప్లయిలను పంపుకొనుట దుస్సాధ్యం అగుచున్నది. ఈ విమానదాడులవలన, ఇటాలియనులలో చాల అలజడి, ముసులిమీదైన ద్వేషం ప్రబలంగా వ్యాపిస్తున్నది.

ఇటలీపై దాడులన్నింటా, ఆఫ్రికాలో బ్రిటిషునైన్యాలు, స్వతంత్ర ఫ్రెంచి నైన్యాలు యుద్ధం లేకుండా అద్భుతమగు మరియొక విజయం సాధించేట్లున్నాయి. యూరప్ముద్రం నుంచి, అలీసీనియా రాజధానియగు అడిస్ అబాబాకు వెళ్లడానికి ప్రస్తుతం ఒక్క రైలుమార్గమే వుంది. అది ఫ్రెంచివారి సోమలీదేశంగుండా వెళ్లుచున్నది. ఆ దేశంలో ఫ్రెంచి అధికారులు, విషీశ్రుత్యం తరఫున వున్నారు; వారిని స్వతంత్ర ఫ్రెంచినాయకత్వాన్ని అంగీకరింపవలసిందని కోరితే నిరాకరించారు. అందుచే సంవత్సరం వైగా, బ్రిటిషు నైన్యాలు ఫ్రెంచి-సోమలీదేశంలోకి ఆహారపదార్థాలను ప్రవేశింపనియకుండా దిగ్బంధం చేస్తున్నారు. ఈ దిగ్బంధంవలన ఆహారపదార్థాలు లేక ఫ్రెంచి-సోమలీ లాండు అధికారులు మిత్రమండలికి లొంగిపోవలసిన పరిస్థితు లేర్పడుచున్నవని విషీ అధికారులే ప్రకటిస్తున్నారు.

టర్కీ మధ్య ప్రాచ్యదేశాలు.

“కయనల్దేశ్” అను, టర్కీ ప్రభుత్వపు నౌక నల్లసముద్రమున ముంచివేయబడెను. అందలి సిబ్బంది సులక్షితముగ నేయున్నారు. ఈ దౌర్జన్యము, తీరమునకు సమీపముననే సముద్రమునందు టర్కీ సరిహద్దులలోనే సంభవించెను. దీనిని గురించి టర్కీ ప్రభుత్వము విచారణ జరుపుచున్నది.

ఈ నెల 6 వ తేదిన కాబూలునందు ఆఫ్ఘా ప్రజాప్రతినిధుల సమావేశము జరిగెను. ఆఫ్ఘా విదేశాంగమంత్రి ఆ సమయమున ప్రసంగించుచు ఆఫ్ఘాస్థాన మీసంగ్రామమున తట్టముగనుండుటకు నిశ్చయించుకొనెననియు, సామూహికము తాటస్థ్యభావమును కొనసాగించుటకే ప్రభుత్వమునారు నిశ్చయించుకొనిరనియు వెల్లడించెను.

రష్యా యుద్ధం.

రష్యా ప్రధానియగు స్టాలిను ఈవారం—రష్యను విప్లవపు 24 వ వార్షికోత్సవం సందర్భంలో ఉపన్యసిస్తూ—తాత్కాలికంగా, ఇంతవరకు జర్మనులు కొంతదేశం ఆక్రమించుకొనగల్గినా, త్వరలోనే జర్మను సేనలు నిర్మూలించబడి వెనుకకు కొట్టివేయబడగలవని ప్రకటించాడు.

రష్యా ఉత్తర రంగాలలో, పిన్నులు ఇంకా పోరాటాన్ని సాగిస్తూనే వున్నారు. కాని విమాత్రం ముందుకు పోగలుగలేదు. రెనిగ్రాడు ప్రాంతంలో జర్మనులు కందకాలు శ్రమ్యకొని కూర్చున్నారు. ముట్టడివలన రెనిగ్రాడులోని నైన్యాలను లొంగదీయవలసిన జర్మనుల ప్రయత్నం. జర్మనులు రెనిగ్రాడునకు తూర్పుగా 100 మైళ్లు దూరమున వున్న ఒక పట్టుమును పట్టుకొన్నామని ప్రకటించుకొన్నారు. కాని రష్యనులు ఇంకా ఆవార్తను దృఢపరుచలేదు.

మాస్కో రంగంలో జర్మను లీవారం కొత్తగా ముందుకు రాగలుగలేదు. రష్యనులే తిరుగ దాడులు సాగించి శత్రుల నుకకు కొట్టుచున్నారు.

దక్షిణాన క్రైమియా ద్వీపకల్పంలో మాత్రం జర్మనులు చాల ముందుకు సాగిపోయి, దక్షిణ తీరం చేరగలిగిరి. శత్రు నైన్యాలివుడు, క్రైమియాలో రష్యను నౌకా కేంద్రమును నెబ్బపట్టాలు రేపు దుర్గమును, తూర్పుతీరంలో వున్న కర్చి అను రేవును ముట్టడిస్తున్నారు. వీనినిగూడా ఆక్రమిస్తే క్రైమియా పూర్తిగా తమ స్వాధీనమగునని జర్మనుల భుద్దేశం.

అమెరికా తయ్యార్.

అమెరికను వర్తక నౌకలకు ఫిరంగులను అమర్చుటకూ యుద్ధ ప్రాంతాలలోనికి గూడ అమెరికను నౌకలు ప్రవేశించుటకూ అనుమతినిస్తూ, అమెరికను నౌకలు సహజముగా ఆమోదించిన చట్టం వారం పది రోజులలో ప్రజాప్రతినిధుల సభచేగూడ ఆమోదించబడునని అమెరికను ప్రభుత్వాధికారులు సంపూర్ణమైన నమ్మకమును వెలిబుచ్చుచున్నారు. దానితో అమెరికను తాటస్థ్యం అదృశ్యమై పోతుందనీ మిత్రమండలికి పూర్తిగా అన్నివిధాలా సహాయం చేయడానికి వీలగుతుందనీ అనుకుంటున్నారు.

ఈలోగా అమెరికా ప్రభుత్వం, బ్రిటనుకు, రష్యాకు కావలసిన ఆయుధ సామగ్రిని, విమానాలను పంపిస్తున్నది. రష్యాకు 100 కోట్ల డాలర్లను, వడ్డీలేకుండా రుణమొసగుటకు అమెరికా ప్రభుత్వం వాగ్దానం చేసింది.

అమెరికా ప్రభుత్వంవారు, రష్యాపై వత్తిడిని తగ్గించడానికిగాను, ఫిన్లండును వెంటనే యుద్ధం మానుకొనవలసినదని, లేనిచో అమెరికాతో ఫిన్లండుకుగల సంబంధములు చెడిపోవునని హెచ్చరించారు. ఫిన్లండు ప్రభుత్వం తావివుడు యుద్ధం విరమించుకొన వీలులేదని, ఫిన్లండు తన దేశరక్షణకు పోరాడుచున్నదేగాని, జర్మనీ ప్రోద్బలమున గాదనిజవాల్సింది.

జపాను-అమెరికా విభేదాలు.

జపానుకు, అమెరికాకు గల విభేదాలను తొలగించుకొని అమెరికాతో యుద్ధం సంభవించకుండా తప్పించుకోవడానికి, జపాను ప్రభుత్వం ప్రయత్నిస్తున్నది. కాని ఈ విషయమై అమెరికాలోని జపాను రాయచారి అమెరికా ప్రభుత్వంలో సాగిస్తున్న సంప్రదింపులు ఇంకా ముగియలేదు. ఈ విషయంలో తుది ప్రయత్నం చేయడానికి జపాను ప్రభుత్వం వంపిన ఉద్యోగి వాషింగ్టను చేరిన నాలుగైదు రోజులకుగాని ఫలితం తెలియదు.

కాని, ఈ సంప్రదింపులు సఫలమయ్యే ఛాన్సులు ఎక్కువగా కనుపించుటలేదని అనుకుంటున్నారు. జపాను అమెరికాతో యుద్ధం పెట్టుకుంటే, బ్రిటిషు సామ్రాజ్యమంతా గూడా మరుక్షణంలోనే, అమెరికాతరఫున యుద్ధంలో దిగుతుందని బ్రిటిషు ప్రధాని హెచ్చరించాడు.

అసియా తూర్పు దేశాలకు గూడ యుద్ధం వ్యాపిస్తుందని తాయిలాండులో ప్రజలు అధికారులు భయపడుచున్నారు. విక్షణమైనా తాయిలాండు యుద్ధరంగంగా మారవచ్చునని, అందుచే సిగ్గుముగ వుండవలసినదనీ, అధికారులు ప్రజలను హెచ్చరించారు.

జపాను ప్రభుత్వం, ఇండోచైనాలో తన నైన్యాలను హెచ్చించింది. ఇదివరకటికంటే ఇంపుడవట మూడురెట్లు జపానునైన్యం వున్నదనీ, ఇంకా వచ్చి దిగుచున్నదనీ, ఈ నైన్యంతో, చైనాలోని పడమటి రాష్ట్రాలమీద దాడి సాగించుట జపాను అధికారుల భుద్దేశమనీ, చైనా అధికారులు అనుమానిస్తున్నారు. ఈ రాష్ట్రాలమీదుగానే ప్రస్తుతం బర్మానుండి చైనాకు ఆయుధ సామగ్రి సరైలు అందుచున్నాయి. ఆ సరైలు అందకుండా జేయడం జపాను భుద్దేశం.

సోవియటు రష్యా, కనీఫిక్ సముద్రతీరపు రేఖలవద్ద మాటువెట్టిన మందుగని తగిలి ఒక జపాను నౌక ఈ వారం మునిగిపోయింది. ఈ విషయమై జపాను ప్రభుత్వం రష్యాకు తీవ్రమైన ఆక్షేపణ వ్రతమును పంపినది.

శత్రు నౌకలకు అపారనష్టం.

సముద్రములపై, ఈ వారము నౌకా పోరాటములు చాల అధికమైనవి. అట్లాంటికు సముద్రమున జర్మనులు ఇది వరకటికంటే చాల జలాంతర్గాముల సుపయోగించుచున్నారని యు, కెనడాతీరమువరకుగూడ అవివచ్చుచున్నవనియు, కాని కెనడా, ఆమెరికా బ్రిటను దేశముల యద్ధనౌకలు—కని పించినచోటనెల్ల ఈ జలాంతర్గాములను ముంచివేయుచున్నవనియు కెనడా దేశపు నౌకాదళాధికారి ప్రకటించెను.

బ్రిటిషు ప్రభుత్వపు “సింగలిఫ్” అను మోటారు ఓడ ఒకటియు, “కోసలి” అను డిస్ట్రోయరు తరగతి చిన్న యద్ధనౌకయు మునిగిపోయెను. ఆ దాడిలో 7 జర్మను యద్ధనౌకలు ముంచివేయబడెను.

కాని గత మూడు మాసములలోను, అక్షరాజ్యముల నౌకలు వందలకొలదిగ ముంచివేయబడెను. ఒక్క మధ్య ధరా సముద్రముననే 86 నౌకలు బ్రిటిషు జలాంతర్గాములచే ముంచివేయబడెను. వీని పరిమాణము 339,000 టన్నులు. ఇవిగాక 267,000 టన్నుల పరిమాణంగల మరి 61 నౌకలు శిథిలము చేయబడెను.

అవిగాక, 9 వ లేదిన ఇటలీనుండి ఆఫ్రికా తీరమునకు యద్ధసామగ్రిని, సైనికులను తీసుకొనిపోవుచున్న పెద్ద ఇటాలియను నౌకలజట్టును, బ్రిటిషు యద్ధనౌకలు యెదిర్చి వానిలో 10 నౌకలను ముంచివేసెను. ఇటాలియను నౌకల వెంట ఒక “క్రాసరు” తరగతి యద్ధనౌకయు మూడు “డిస్ట్రోయరు” తరగతి యద్ధనౌకలునుగూడ కాడలా వెళ్లుచుండెను. వానిలో రెండు డిస్ట్రోయరు నౌకలు ముంచివేయబడెను. బ్రిటిషు నౌకలకు విమాతమును నష్టము గలుగలేదు. నల్లసముద్రమునందు 3,336 టన్నుల పరిమాణముగల మరియొక ఇటాలియను సూనె నౌక రష్యనులచే ముంచివేయబడెను.

తటస్థ దేశాలు.

కొన్ని నెలల క్రిందట జర్మను జలాంతర్గామి ఒకటి, పోర్చుగలు దేశము సమీపముననే, ఆ దేశపు వర్తక నౌక నొకదానిని ముంచివేసింది. దీని విషయమై పోర్చుగలు ప్రభుత్వము ఆక్షేపింపగా, ముంచివేయబడిన నౌకకు బదులుగా పోర్చుగలు రేఖయందున్న మరియొక జర్మను నౌకను, ఇచ్చుటకు జర్మను ప్రభుత్వం వాగ్దాసంచేసింది.

జర్మనీ-ఇటలీల మధ్యనున్న స్వీట్జర్లండు దేశమునందలి ఒక జిల్లాలో 7 వ లేదిన కొన్ని బాంబులుపడినవి. కాని

నష్టము ఎక్కువ కలుగలేదు. స్వీట్జర్లండు, ఐరోపాలో ఇంకను స్వతంత్రముగ నిలచివున్న చిన్న రాష్ట్రములలో ఒకటి.

ఐర్లండులో ప్రాంచి ప్రభుత్వ రాయబారి కార్యాలయమున భుంతున్న ఉద్యోగులు కొందరు రాజీనామా నివృట్ట చేత మిగతా ఉద్యోగులు పెటెయిను సేనానికి రాజభక్తి ప్రమాణ మొనర్పవలెనని విషీ ప్రభుత్వము ఉత్తరువులను పంపినది. రాయబారి కార్యాలయమందలి “సహాయ రాయబారి” దీనికి అంగీకరింపక తన పదవికి రాజీనామా నివ్వెను.

గడచినవారము ఆఫ్రికా సమీపమున బ్రిటిషు యద్ధనౌకచే పట్టుకొనబడిన ప్రాంచి నౌకలను విడుదల చేయవలసినదని విషీ యందలి ప్రాంచి ప్రభుత్వము బ్రిటనుకు ఆక్షేపణపత్రము నందజేసెను. సదరు నౌకలు శత్రులకు వస్తువుల తీసుకొని వెళ్లుచున్నవి గనుక వదలుటకు వీలులేదని బ్రిటిషు అధికారులు చెలిపిరి.

ఆక్రమిత దేశాలలో జర్మను దౌర్జన్యాలు.

నాజీలు తమ ఆక్రమణయందున్న దేశాలలో తమ దేశ స్వాతంత్ర్యంకొరకుపోరాడుచున్న వారిని కమ్యూనిస్టులు అనే పేరుతోనూ, ఇతర ఆరోపణలతోను నిర్బంధములందుంచి పొంపించుచున్నారు. రుమేనియానందు నల్లరు మనుష్యులు “కమ్యూనిస్టు” పర్యలంకాను సైనిక న్యాయస్థానంచేత పురిశ్చి విధింపబడిరి. వీరిలో ఇద్దరు స్త్రీలు.

నూర్యేయందలి ప్రజలకు సముద్రములలోకిజని చేవల పట్టుకొనుట కుపయోగించు నౌకలు 1,700 కలవు. వాని నన్నిటిని జర్మను అధికారులు, ప్యాఫీనపరచుకొనిరి. నూర్యే ప్రజలు అవకాశము లభించినపుడెల్ల ఆ నౌకలను ఉడమూగించుకొని ఆంగ్లదేశమునకు పారిపోవుచుండిరినియు అట్టిది సాధ్యము గాకుండచేయుటకుగాను యీశ్రీతరుణులు గావించబడెననియు జర్మను అధికారులు చెబుచుండిరి. బ్రిటిషు విమానదాడులచే సముద్రముపైకి పోవుటయే భయముగ నున్నదను కారణముచే చాలమంది తమ నౌకలను విక్రయించుకొనుచున్నారు. ఇకమీద నిటుల విక్రయించుకొనరాదనిగూడ జర్మను అధికారులు నిషేధించిరి.

ప్రాన్సునందు జర్మను ఆక్రమణయందున్న ప్రాంతములలో ప్రజలకును, జర్మనులకును వైషమ్యములు అధికమగుచున్నవి. జర్మను అధికారులు వీధిలో పోవుచుండు ప్రతి వ్యక్తిని వారి వద్ద ఆయుధములు గలవేమోనని సోదా చూచుచున్నారు. ఇది ప్రాంచి ప్రజలలో చాల రోషాగహముల కలుగజేయుచున్నది. ఇటీవల క్రైస్తవ మతాచార్యులను ఆరెస్టుచేయుటకు జర్మను అధికారులు ప్రారంభించిరి. ఇట్టి పర్యవలన ద్యేషములు మరింత అధికమై—జర్మనులకు ప్రాంచి ప్రజలు ఎట్టి సహకారం చేయుటలేదు.

సలహా : ఇకముందు చూచుకొనుటకు యీ మదరాసు యద్ధ సంచికను మీరు భద్రపరచుకొనుడు.

[మదరాసు సహచారముల ఆఫీసుగారు తమ వందనములతో దీనిని మీకు కంపుచున్నారు.]